

SET-2

Series : SSO/1

کوڈ نمبر 253/1/2  
Code No.

Roll No.

--	--	--	--	--	--	--

رول نمبر

Candidates must write the Code on the title page of the answer-book.

- آپ جانچ لیجئے کہ اس پرچہ میں چھپے صفحات کی تعداد 6 اور 1 نقشہ بھی ہے۔
- پرچہ کے داہنی طرف چھپا کوڈ نمبر طالب علم کو اپنی جواب کاپی کے اوپر صفحہ پر لکھنا ہوگا۔
- آپ دیکھ لیجئے کہ پرچہ میں چھپے سوالات کی تعداد 18 ہے۔
- کسی بھی سوال کا جواب لکھنا شروع کرنے سے پہلے اس کا سلسلہ وار نمبر جواب کاپی میں لکھ دیجئے۔
- آپ کو اس پرچہ کو پڑھنے کے لئے 15 منٹ کا مزید وقت دیا گیا ہے۔ پرچہ 10 بجکر 15 منٹ تک طلباء میں بانٹ دیا جائیگا۔ 10 بجکر 15 منٹ سے 10 بجکر 30 منٹ تک کے وقت میں طلباء پرچہ میں چھپے سوالات کو پڑھیں گے۔ اس وقت کے دوران آپ جواب کاپی میں کچھ لکھنا شروع نہیں کر سکتے۔

- Please check that this question paper contains 6 printed pages + 1 map.
- Code number given on the right hand side of the question paper should be written on the title page of the answer-book by the candidate.
- Please check that this question paper contains 18 questions.
- Please write down the Serial Number of the question before attempting it.
- 15 Minutes time has been allotted to read this question paper. The question paper will be distributed at 10.15 a.m. From 10.15 a.m. to 10.30 a.m., the students will read the question paper only and will not write any answer on the answer-book during this period.

تاریخ

HISTORY

مقررہ وقت : 3 گھنٹے

[Time allowed : 3 hours]

کل نمبر : 80

[Maximum marks : 80]

عام ہدایات :

- (1) سبھی سوالوں کے جواب لکھیے۔ کچھ سوالوں میں اندرون پُناؤ دیا گیا ہے۔ ہر ایک سوال کے لیے مخصوص نمبر اس کے سامنے درج کیے گئے ہیں۔
- (2) سوال نمبر 1 سے 3 تک 2 نمبر والے سوال ہیں۔ ہر ایک سوال کا جواب 30 الفاظ سے زیادہ نہیں ہونا چاہیے۔
- (3) سوال نمبر 4 سے 9 تک 4 نمبر والے سوال ہیں۔ ہر ایک سوال کا جواب 100 الفاظ سے زیادہ نہیں ہونا چاہیے۔ اس سیکشن میں سے صرف 5 سوال کرنے ہیں۔

253/1/2

1

[P.T.O.]

- (4) سوال نمبر 10 (4 نمبر کا) اقدار پر مبنی سوال ہے اور لازمی ہے۔
- (5) سوال نمبر 11 سے 14 تک 8 نمبر والے سوال ہیں۔ ان میں سے ہر ایک سوال کا جواب 350 الفاظ سے زیادہ نہیں ہونا چاہیے۔ اس سیکشن میں سے صرف 3 سوال کرنے ہیں۔
- (6) سوال نمبر 15 سے 17 تک وسیلوں پر مبنی سوالات ہیں۔ ان میں کوئی اندرون چناؤ نہیں ہے۔
- (7) سوال نمبر 18 نقشہ سے متعلق ہے، جس میں نشان زد علامتوں کو پہچاننا اور ٹھیک مفہوم سمجھ کر انہیں نقشے میں دکھانا شامل ہے۔ نقشے کو اپنی جوابی کاپی کے ساتھ جوڑیے۔

### حصہ - A

- درج ذیل سبھی سوالوں کے جواب لکھیے :
- $2 \times 3 = 6$
1. جیمس پرنسپ کی خدمت کو ہندوستانی علم کتبات (اوپی گرائی) میں ایک تاریخی ترقی کیوں مانا جاتا ہے؟
- 2
2. 19ویں صدی کے آخر میں انگریزوں کے ذریعے ریلوے کی شروعات کو ہندوستانیوں کے لیے کس طرح فائدے مند مانا گیا ہے؟ تجزیہ کیجیے۔
- 2
3. الوار سنتوں کے اہم اشعار کے مجموعہ کا نام لکھیے، جسے تمل وید بھی بتایا گیا ہے۔ پہلی ہزار سالہ عیسوی کی ابتداء میں تمل علاقوں کے سرداروں نے ان کی مدد کس طرح کی؟
- $1 + 1 = 2$

### حصہ - B

#### سیکشن - I

- درج ذیل میں سے کسی پانچ سوالوں کے جواب لکھیے :
- $4 \times 5 = 20$
4. ”18ویں صدی کے آخر میں بنگال میں جوت داروں نے زمینداروں کے حقوق کو بلاشبہ کمزور کر دیا۔“ اس قول کی حمایت میں دلیلیں دیجیے۔
- 4
5. موہنجوداڑو کے رہائشی گھروں کی خاص خصوصیات بیان کیجیے۔
- 4

- 4 .6 ”امرا کا طبقہ (nobility) مغلیہ حکومت کا ایک اہم ستون تھا۔“ ثابت کیجیے۔
- 4 .7 ہندوستان کی سیاسی اور معاشی تاریخ کو سمجھنے کے لیے کتابتی شہادتوں کی حد بندیوں کا تنقیدی جائزہ لیجیے۔
- 4 .8 ہندوستان کی تقسیم (ہٹوارہ) کے بنگال اور پنجاب پر پڑے اثرات کا تجزیہ کیجیے۔
- 4 .9 ”امرنا یک نظام وجے نگر سلطنت کی ایک اہم سیاسی کھوج تھی۔“ واضح کیجیے۔

## سیکشن - II

### اقدار پر مبنی سوال (لازمی)

- 4 .10 درج ذیل پیراگراف کو پڑھیے اور اس کے نیچے دیے گئے سوال کا جواب دیجئے:
- بیسویں صدی میں قومی تحریک 1857 کے حادثے سے متاثر ہو رہی تھی۔ اس بغاوت کے اردگرد قومی تخیل کا ایک وسیع منظر عالم بن دیا گیا تھا۔ اس کو پہلی جنگِ آزادی کے طور پر منایا جاتا تھا جس میں ہندوستان کی عوام کے ہر طبقے کے لوگوں نے مل کر سامراجی حکومت کے خلاف لڑائی لڑی تھی۔
- ’1857 کی بغاوت انگریزوں کو ہندوستان میں پہلی قومی چنوتی (چیلنج) کو واضح کرتی ہے۔‘ باغیوں نے اس کی شروعات کے لیے کن قدروں کو قبول کیا اور عمل میں لائے؟ مثال دے کر واضح کیجئے۔

### حصہ - C

- 3 × 8 = 24 درج ذیل میں سے کسی تین سوالوں کے جواب لکھیے:
- 8 .11 ’گاندھی جی نے قومی پیغام کو حکومت کی زبان کی جگہ مادری زبان میں کرنے کی ترغیب دی۔‘ انہوں نے اپنے نظریے کے ساتھ عدم تعاون تحریک کو کس طرح ملایا؟ جانچ کیجیے۔
- 4 + 4 = 8 .12 سانچی استوپ کی تعمیراتی اور بت تراشی کی خصوصیات بیان کیجیے۔
- 8 .13 مغل دیہی سماج میں ایک خاص دستور ساز مجلس کے طور پر پنچائتوں کے رول کی جانچ کیجیے۔
- 8 .14 ”بعض دانشور تقسیم ملک کو فرقہ وارانہ سیاست کے انجام کے طور پر دیکھتے ہیں، جو بیسویں صدی کے اولین دہائیوں میں ارتقا پذیر ہونی شروع ہوئی تھی۔“ وضاحت کیجیے۔

## حصہ - D

3 × 7 = 21

### (وسیلوں کی بنیاد پر سوالات)

15. درج ذیل عبارت کو غور سے پڑھیے اور اس کے نیچے دیے گئے سوالات کے جواب دیجیے :

#### غریب کسان

برنیز کے، گاؤں کے کسانوں کے تذکرے میں سے ایک اقتباس پیش ہے :

سلطنت ہند کے نہایت وسیع خطوں میں سے کئی صرف ریتیلے یا بنجر پہاڑ ہیں۔ یہاں کی زراعت اچھی نہیں ہے اور آبادی بھی کم ہے۔ یہاں تک کہ قابل زراعت زمین کا ایک بڑا حصہ مزدوروں کی کمی کے سبب کھیتی کرنے سے رہ جاتا ہے۔ ان میں سے کئی مزدور گورنروں کے ذریعہ کیے گئے برے سلوک کے نتیجے میں مر جاتے ہیں۔ غریب لوگ جب اپنے لالچی آقا کی مانگوں کو پورا کرنے کے قابل نہیں ہوتے تو ان کو نہ صرف بقائے زندگی کے وسائل سے محروم کر دیا جاتا ہے، بلکہ انہیں اپنے بچوں کو بھی کھونا پڑتا ہے، جنہیں غلام بنا کر لے جایا جاتا ہے۔ چنانچہ اس انتہائی جاہلانہ سلوک کی وجہ سے مایوس ہو کر کسان گاؤں چھوڑ کر چلے جاتے ہیں۔

اس مثال میں برنیز ریاست اور سماج سے متعلق یورپ میں جاری ہم عصر بحث و مباحثہ میں حصہ لے رہا تھا اور اس کی کوشش تھی کہ مغل ہندوستان سے متعلق اس کا بیان یورپ میں ان لوگوں کے لیے متنبہ کرنے کا کام کرے گا جو نجی ملکیت کی ”اچھائیوں“ کو تسلیم نہیں کر رہے تھے۔

1 (15.1) برنیز کی اس کتاب کا نام لکھیے جس میں ہندوستان کے بادشاہ کا تنقیدی اور تفصیلی مشاہدہ پیش کیا ہے۔

3 (15.2) برنیز نے مغل حکومت کے دوران ہندوستانی کسانوں کا تذکرہ کس طرح کیا ہے؟

3 (15.3) 16 ویں اور 17 ویں صدی کے دوران اس نے مغل ہندوستان اور یورپ میں کون سے بنیادی فرق پائے؟

(1 + 3 + 3) = 7

16. درج ذیل پیراگراف کو غور سے پڑھیے اور اسکے نیچے دیئے گئے سوالوں کے جواب لکھیے :

#### دروپدی کے سوال

ایسا مانا جاتا ہے کہ دروپدی نے یدھشٹر سے یہ سوال کیا تھا کہ کیا وہ اسے داؤ پر لگانے سے پہلے خود کو ہار چکا تھا یا نہیں۔ اس سوال کے جواب میں دو متضاد رائیں ظاہر کی گئیں۔

ایک : یہ کہ اگر یدھشٹر پہلے خود کو ہار بھی چکا تھا، تب بھی اس کی بیوی بہر طور اس کے قابو میں تھی اور وہ اسے داؤ پر لگا سکتا تھا۔

دو : ایک غیر آزاد شخص (جیسا کہ خود کو ہار چکنے کے بعد دھشترا اس وقت تھا) دوسرے شخص کو داؤ پر نہیں لگا سکتا تھا۔

یہ مسئلہ حل نہ ہو سکا۔ آخر کار دھرت راسٹر نے پانڈوؤں اور دروپدی کی ذاتی آزادی بحال کر دی۔

2 (16.1) دروپدی کے سوال نے اسمبلی میں سب کو بے چین کیوں کر دیا؟

3 (16.2) اس کے سوال کا کیا اثر پڑا؟

2 (16.3) دروپدی کے سوال کو تعریف کے قابل کیوں مانا جاتا ہے؟

$$(2 + 3 + 2) = 7$$

17. درج ذیل پیراگراف کو غور سے پڑھیے اور اس کے نیچے دیے گئے سوالوں کے جواب دیجیے:

”منقسم وفاداری کے لیے کوئی جگہ نہیں“ (“No space for divided loyalty”)

گووند ولہ پنت نے دلیل دی کہ وفادار شہری بننے کے تعلق سے لوگوں کو صرف فرقہ اور خود پر مرکوز سوچنے کا عمل بند کرنا ہوگا:

جمہوریت کی کامیابی کے لیے فرد کو خود ضبط نفس میں تربیت لینا ہوگی۔ جمہوریت میں فرد کو خود اپنے لیے کم اور دوسروں کے لیے زیادہ فکر کرنی ہوگی، یہاں منقسم وفاداری کے لیے کوئی جگہ نہیں ہو سکتی۔ تمام طرح کی وفاداریاں ریاست کے ارد گرد مرکوز ہونی چاہئیں۔ اگر جمہوریت میں آپ حریف وفاداریاں پیدا کریں یا آپ ایک ایسا نظام بنا دیں جس میں کوئی فرد یا گروہ اپنے اسراف پر روک لگانے کے بجائے وسیع یا دیگر مفادات کے لیے کچھ پرواہ نہیں کرے، تو پھر جمہوریت کا انجام دہشت ناک ہے۔

2 (17.1) گووند ولہ پنت نے خود ضبط نفس کی تربیت کرنے پر زیادہ زور کیوں دیا تھا؟

3 (17.2) جمہوریت کی کامیابی کے لیے کسے اہم مانا گیا تھا؟

2 (17.3) ”جمہوریت میں ہر ایک کو اپنی پرواہ کم اور دوسروں کی زیادہ کرنی چاہیے۔“ اس فلسفے پر اپنا خیال بیان کیجیے۔

$$(2 + 3 + 2) = 7$$

حصہ - E

(نقشے کا سوال)

18. (18.1) ہندوستان کے دیے ہوئے نقشے کے سیاسی خاکے پر مناسب علامتوں سے درج ذیل کی نشاندہی کیجیے اور ان کے نام لکھیے :
- 2 (a) ناگیشور  
(b) وہ جگہ جہاں کرشن دیورائے کی حکومت تھی
- (18.2) ہندوستان کے اسی سیاسی خاکہ پر انڈین نیشنل تحریک سے متعلق جگہوں کو A، B اور C لکھا گیا ہے۔ انہیں پہچانئے اور ان کے صحیح نام ان کے ساتھ کھینچی ہوئی لائنوں پر لکھیے۔
- 3

نوٹ : درج ذیل سوال صرف ناپینا طلبا کے لئے سوال نمبر 18 کے بدلے ہیں :

- (18.1) کسی دو ترقی یافتہ ہڑپائی مقامات کے نام لکھیے۔
- (18.2) انڈین نیشنل تحریک سے جڑی کسی تین اہم جگہوں کے نام لکھیے۔